

جولائی ۲۰۱۳ء

# ماہنامہ شعاعِ عمل

قَالَ اللَّهُ تَبَارَكَ وَتَعَالَى قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ  
بے شک تمہارے پاس اللہ کی طرف سے نور آیا ہے اور روشن کتاب

نور ہدایت فاؤنڈیشن، حسینہ غفران مااب، چوک، لکھنؤ-۳



R.N.I. No. UPBIL/2004/13526

Postal Regd.No. SSP/LW/NP-75/2011-13 Dispatch Date: 2 & 6 of Every Month

## SHUA-E-AMAL

Lucknow

## शुआ-ए-अमल

हिन्दी, उर्दू मासिक पत्रिका लखनऊ

July 2013



مسجد راجہ ابو جعفر، گوئن روڈ چورہا، امین آباد، لکھنؤ



## NOOR-E-HIDAYAT FOUNDATION

Imambara Ghufraan Maab, Chowk, Lucknow-3 (U.P.) INDIA, Ph.:0522-2252230



## सम्पादन समिति

- ⇒ डॉ० अमानत हुसैन नकवी
- ⇒ वासिफ अहमद नकवी 'समीर'
- ⇒ मौलाना महदी रज़ा, घोसी, मऊ
- ⇒ मौलाना फैज़ान जाफ़र अली
- ⇒ मिर्ज़ा हुमायूँ कदर
- ⇒ नैय्यर महदी, जलालपुरी
- ⇒ मोहम्मद आरिफ़ बस्तवी
- ⇒ मिर्ज़ा मो० समद अब्बास
- ⇒ डॉ० आरिफ़ अब्बास
- ⇒ रेहान आलम, लखनऊ
- ⇒ बिनते ज़हरा 'नदल हिन्दी'

- इरफ़ान हैदर, ब्यूरोचीफ़ मध्यप्रदेश
- कैफ़ तकी नकवी, ब्यूरोचीफ़ देहली

R.N.I. No.  
UPBIL/2004/13526

▼▼▼  
Postal Regd. No.  
SSP/LW/NP-75/2008-10

●●●

### WEBSITE:

www.noorehidayatfoundation.com  
www.al-ijtihad.com

### E\_mail:

noorehidayat@yahoo.com  
noorehidayat@gmail.com

## वार्षिक अंशदान

- 1- यूरोप, अमरीका, कनाडा:  
80 अमरीकी डालर
- 2- ख़लीजी मुमालिक:  
60 अमरीकी डालर
- 3- एशिया, पाकिस्तान:  
40 अमरीकी डालर
- 4- पाकिस्तान ज़मीनी डाक:  
20 अमरीकी डालर

लाइफ़ मेम्बरशिप: 4000/-

## विषय सूची

जुलाई 2013<sup>ई०</sup>

शाबानुल मुअज़्ज़म व रमज़ानुल मुबारक 1434<sup>हि०</sup>

न०	लेख व लेखक	पृष्ठ
2-	fit Uxh dk fl LVe सैय्यदुल उलमा मौलाना सैय्यद अली नकी नकवी <sup>ला०स०</sup>	3
1-	bLyle /leZ llt= जनाब सै० लियाक़त हुसैन हिन्दी बनारसी	8
3-	ef; / elplj इदारा	15

मासिक “शुआ-ए-अमल”

(हिन्दी-उर्दू),

“ख़ानदाने इज्तेहाद नम्बर”

और नूरे हिदायत फ़ाउण्डेशन से

प्रकाशित सभी किताबों को

डाउनलोड करने के लिए

लॉग आन करें हमारी वेबसाइट

Log on Our Website:

www.noorehidayatfoundation.com



# ज़िन्दगी का सिस्टम

यायतुल्लाहिल उज्मा सय्यदुल उलमा मौलाना सैद अली नकी नकवी  
किस्त : 14

**, d t #jhck**

नमाज़ के वक़्त के फ़ायदे के बयान में मैंने कारोबारी लोगों को सामने रखा है, क्योंकि यही वह लोग हैं जो ज़िन्दगी के मक़सद को पूरा करते हैं और अपने काम धाम की बरकतों से फ़ायदा उठाते हैं, उन चलते-फिरते मुर्दा लोगों की बात नहीं है जिन्होंने सुस्ती के कारण अपनी ज़िन्दगी को मौत का नाम बना लिया है, ये लोग अगर नमाज़ें भी पढ़ें तो कोई ख़ास अच्छाई नहीं है। कुर्आने मजीद में जिन लोगों की तारीफ़ की गयी है वह ये हैं कि—

वह लोग जिनको व्यापार, और बिकरी (ख़रीदना-बेचना) ज़िक्र खुदा की याद ध्यान से बे परवाह नहीं करती। “इमाम (अ०) ने बताया , कि इसका ये मतलब नहीं है कि वह कारोबार और लेन देन नहीं करते, नहीं ये ग़लत है बल्कि इसका मतलब ये है कि वह कारोबार और लेन देन करते हैं और फिर भी नमाज़ और खुदा के ध्यान से बेपरवाह नहीं होते।

यही जीवन खुदा की नज़र में इज़्ज़त वाला है और इसे कुर्आन ने सराहा है।

**uekt -dkvle , yku] ; kuh^vt k\***

जिस तरह नमाज़ खुदा को याद दिलाने का माध्यम है, उसी तरह नमाज़ की याद दिलाने और बेख़बर लोगों को बाख़बर बनाने के लिए अज़ान का हुक़्म हुआ है।

सुन्नी लोगों ने अज़ान के बयान के सिलसिले को खुदा की “वही (खुदा की तरफ़ से फ़रिश्ते के ज़रिये नबी को भेजा गया पैग़ाम) से बिल्कुल अलग कर लिया है। उनके नज़दीक ये अज़ान का आधार कुछ सहाबियों (रसूल स. के साथियों) के सपने पर है।

मगर शीया मज़हब की रवायतों के अनुसार इबादत (भक्ति) का कोई हिस्सा वही से अलग नहीं हो सकता और उसका आधार सपने व ख़्याल पर बिल्कुल नहीं

होता, फिर अगर सपना भी रसूल (सं०) का होता तो उसे ‘वही’ की एक शाखा कहा जा सकता था। एक आम आदमी का सपना उस पर रसूल (सं०) की तरफ़ से उसे इबादत का हिस्सा बना देना, ये नहीं हो सकता। हमारे यहां इस बारे में जो रवायत (कथन) है वह नीचे दी जा रही है, इसी से आपको मालूम हो जाएगा कि अधिक मुसलमानों को इस मसले में ‘वही’ के इन्कार की क्या ज़रूरत पड़ी।

मन्सूर बिन हाज़िम की रवायत है कि इमाम जाफ़र सादिक़ (अ०) फ़रमाते हैं। — “जिब्राईल (खुदा की तरफ़ से भेजा गया फ़रिश्ता) अज़ान लेकर रसूल मुहम्मद साहब के पास आये तो उस वक़्त आपका सर हज़रत अली सुपुत्र अबु तालिब (अ०) की गोद में था, जिब्राईल ने अज़ान कही और एका़मत कही, जब आप (सं०) ने आँख खोली तो पूछा, या अली (अ०) तुम ने सुना ? कहा: “हाँ, याद भी कर लिया”? कहा: “जी हाँ,” आपने कहा बिलाल को बुला लाओ, उन्हें सिखा दें” उसके बाद बिलाल को अज़ान और एका़मत सिखाई।”

इस वाक़ये में हज़रत अली (अ०) के कुछ आ जाने ने लोगों को इस बात पर उकसाया कि वह सिर से अज़ान के लिए ‘वही’ को माने ही ना, चाहे इससे रसूल (सं०) की शान और स्तर को ठेस ही पहुँच जाए।

इमाम जाफ़र सादिक़ (अ०) से रवायत है कि — आपने उस गुट पर लानत (फिटकार की) जिसका ये ख़्याल है कि रसूल (सं०) ने ‘अज़ान’ को अब्दुल्लाह बिन ज़ैद से सीखा है। आप (अ०) फ़रमाते थे— “वही ‘ तो तुम्हारे पैग़म्बर (सं०) पर आती थी और फिर भी तुम समझते हो कि अज़ान को अब्दुल्लाह बिन ज़ैद से लिया गया।” (यानि सीखा है)

दूसरे धर्मों में भी भक्ति, पूजा के वक़्त का एलान करने के कुछ तरीक़े हैं, जैसे शंख या बाजा, राजाओं के यहाँ नौबत खाना नगाडा आदि। आपके यहाँ

कारखानों में मजदूरों को काम करने का बुलावा देने के लिए भोंपू की आवाज़ होती है मगर वह सब अपने मक़सद के लेहाज़ से आवाज़ रखने के बाद भी चुप हैं यानि जो न जानता हो उसको वह खुद नहीं बता सकते कि वह किस चीज़ का बुलावा दे रहे हैं, उनका मक़सद क्या है और किस जमाअत (वर्ग) से सम्बन्ध रखते हैं।

मगर इस्लामी नमाज़ का आम एलान जो 'अज़ान' के ज़रिए से होता है वह अपने सब मक़सद को खुद ही बताता है, इसमें सिर्फ़ आवाज़ ही नहीं बल्कि शब्द भी हैं जो अपने गुट के सारे गुण हैं।

सबसे पहले "अल्लाहो अकबर" है, यानि खुदा सबसे बड़ा है, इसमें अल्लाह की बेहद महानता का मानना है। 'कबीर' के माने बड़ा और 'अकबर' के माने किसी दूसरी चीज़ से ज़्यादा बड़ा, इसमें किसी और का ध्यान छिपा तो ज़रूर है मगर अल्लाहो अकबर के शब्द में उस और की कोई बात नहीं है, इससे इसके माने में ज़्यादा विस्तार पैदा हो गया है। अगर आप ग़ौर करें तो इन्सान दूसरी ताक़तों से प्रभावित होकर बहुत सी बातें अपने अन्तःकरण और सच्चाई के खिलाफ़ कर डालता है, और वह बातें जिनसे कोई दूसरे की ओर या उसके सामने झुकता है, वह तीन चीज़ें हैं—

1—लालच 2—डर 3—सामने वाले की महानता का एहसास।

लालच से दूसरे की ओर झुकता है, डर से दूसरे के सामने झुकता है, और बड़ाई के एहसास से उसकी ओर भी मेल पैदा होता है और उसके सामने सर भी झुकता है। मगर किसी चीज़ की लालच उसी समय इन्सान को प्रभावित करेगी जब उससे बड़ी कोई लालच सामने न हो। एक डर तभी प्रभावित करेगा जब उससे बड़ा कोई डर न हो। किसी की बड़ाई की धाक उसी वक़्त हो सकती है जब उससे बड़ी महानता सामने न हो।

इस्लाम ने चाहा है कि वह सारी भावनायें/मानसिकताएं जो किसी को सच्चाई के खिलाफ़ अमल करने पर बेबस करते हैं, उनसे आगे एक ऐसा एहसास पैदा किया जाए जो उन सबसे ऊंचा हो।

लेकिन 'अकबर' शब्द के बाद अगर किसी चीज़ की बात आ जाती तो माने सीमित हो जाते क्योंकि

उस चीज़ की ओर झुकाव या तो लालच से होता या डर से या फिर बड़ाई की वजह से समझा जाता, मगर जब किसी चीज़ की बात नहीं है तो अब उसके अर्थ सीमित नहीं रह गए।

इसका मतलब ये है कि अगर तुम दुनिया में किसी चीज़ से आस रखते हो तो याद रखो कि सबसे बड़ी आस खुदा से है, अगर किसी का डर रखते हो तो निश्चय ही सबसे बड़ा डर खुदा से हो सकता है और अगर किसी की निजी बड़ाई से प्रभावित हो तो सबसे बड़ा खुदा है, इसलिए हर वक़्त उसको राज़ी खुश रखने का ख़्याल रखो और दुनिया की किसी चीज़ का ख़्याल न करो। इससे इन्सान में भरापुरापन, आज़ादी, अपने पर भरोसा और स्वाभिमान (अपने का रख रखाव) पैदा होगा और वह दुनिया में किसी ग़लत ज़ज़्बे से प्रभावित नहीं होगा और सदा सच्चाई कहेगा और सत्य का पुजारी रहेगा।

अब देखिए कि नमाज़ और उससे जुड़ी बातों में इस 'तकबीर' (अल्लाहु अकबर) पर सबसे ज़्यादा ज़ोर दिया गया है। ये अज़ान में भी सबसे पहले है, इक़ामत और नमाज़ में भी सबसे पहले है। नमाज़ में एक हालत (Position) से दूसरी स्थिति में जाते वक़्त भी तकबीर रखी गई है और नमाज़ के ख़त्म होने के बाद भी तीन बार तकबीर (अल्लाहु अकबर) कहने का हुक्म दिया गया है।

खुद अज़ान में गिनती के लेहाज़ से भी इसे बढ़त दी गयी है अगर दूसरी चीज़ें दो बार कहना है तो 'अल्लाहो अकबर' शुरू में चार बार और अज़ान के अन्त में दो बार।

इस्लाम के आदि काल में इसकी बड़ाई का ध्यान रखने वाले अज़ान और इक़ामत के अलावा भी अवसर बे अवसर इसका इस्तेमाल करते थे और उसमें इतनी धाक होती थी कि असत्य वाले थर्रा जाएं।

अमीरुल मोमिनीन हज़रत अली (अ0) का चलन था कि जिहाद (धर्म संग्राम) में जब किसी को वध करते थे तो तकबीर (अल्लाहु अकबर) कहते थे। चुनांचे "लैलतुल हरीर" में आपकी तकबीरों की गिनती से ही मारे जाने वालों की संख्या का अंदाज़ा किया गया।

मगर याद रखिए कि हर चीज़ का ग़लत इस्तेमाल उसके महत्व को ख़त्म कर देता है। मुसलमानों ने ऐसे-ऐसे ग़लत मौकों पर यह नारे लगाये कि अब



उसकी कोई साख नहीं रही, हद ये है कि कहा जाता है कि 'आषूरा' (दसवीं मुहर्रम जिस दिन इमाम हुसैन शहीद हुए) ८० इमाम हुसैन (अ०) के वध पर भी तकबीरें कही जा रही थीं। एक अरब शायर ने कहा है— "(ऐ हुसैन (अ०) ये लोग आप के क़त्ल पर तकबीरे (अल्लाहु अकबर) कह रहे हैं, जबकि इन्होंने आपके साथ साथ खुद तकबीर व तहलील (ला इलाह इल्लल्लाह) को वध कर दिया। आज भी मुसलमानों की ज़बानों पर अल्लाहु अकबर के नारे सुनाई देते हैं कुछ उन अवसरों पर जब उनके हमले मुसलमानों ही पर होते हैं, जिसकी इस्लाम निन्दा करता है और धर्म मज़हब इस पर गुहार करते हैं।

अच्छा इसे जाने दीजिए, मुसलमानों के ग़लत चलन की ज़िम्मेदारी इस्लाम पर तो नहीं है और उससे किसी तरह 'अल्लाहु अकबर' की उस महानता और अहमियत पर कोई असर नहीं पड़ता जो सच में उसकी है।

चार मर्तबा 'अल्लाहु अकबर' कहने के बाद दूसरा टुकड़ा है— "अशहदु अल्ला इला—ह इल्लल्लाह" ये तौहीद (एकेश्वरवाद) का ऐलान है जो इस्लाम का अस्ती ध्येय मक़सद है। गौश्वरवाद (Trinity) के मानने वाले ईसाई "तौहीद एकेश्वरवाद के परदे में खुदा को एक मानने का दावा करते हैं और आर्य धर्म के लोग भी अपने को एक ईश्वर का मानने वाला कहते हैं, मगर सच्ची तौहीद (खुदा को एक मानना/एकेश्वरवाद) का पता इस्लाम के अलावा कहीं नहीं है।

जहाँ तक अल्लाह के होने का मानना है, मुशरिक (कई ईश्वर के पुजारी) कहते थे— "हम इन मूर्तियों की पूजा इसलिए करते हैं कि ये हमको ईश्वर/अल्लाह से करीब कर दें।" और धरती और आसमान का पैदा करने वाला भी वह अल्लाह को समझते थे। कुरान में है— "अगर इनसे पूछो कि आसमान और ज़मीन को किसने पैदा किया तो ये कहेंगे, अल्लाह ने।"

मगर यहाँ तो सवाल अल्लाह के अलावा दूसरे खुदाओं के न मानने का था। इस्लाम ये कहता था कि जब पैदा करने वाला सिरजनहार वही है तो 'पूज्य' भी सिर्फ़ उसी को मानो उसी की भक्ति और पूजा करो। वह कहते थे कि नहीं, हम दूसरों को भी पूज्य मानेंगे।

आप इसे यूँ कह सकते हैं कि "तवल्ला" (लगाव)

यानि मानने में एख़तेलाफ़ या मतभेद नहीं था, जो कुछ एख़तेलाफ़ था वह "तबर्रा" (अलगाव) में, यानि दूसरे खुदाओं से दूरी रखने और छोड़ने में था। इस्लाम झूठे खुदाओं से अलग थलग रहने को सामने करता था और यहीं से भेद की खाई पैदा होती थी। इस्लाम के इस कलमे (धर्म सूत्र) "लाइला—ह—इल्लल्लाह" में इसी लिए 'इनकार' को 'मानने' से आगे रखा है। इसमें नकारने पर ज़ोर देना था, अगर ये कह दिया जाता कि "अल्लाहु हक्कुन" (अल्लाह सत्य है) तो शायद सब इसको कहने पर तैयार हो जाते मगर इसमें तो अल्लाह के सिवा हर एक भगवान के नकारने का ऐलान था जिसे अरब के कबीले अपने विश्वास पर गहरी चोट समझते थे। और इसी पर आग बगूला होकर रसूल (स०) से लड़ाई ठान ली उन्होंने रसूल (स०) को लालच भी दिलाया और डराया भी, सताया भी और खून बहाने पर भी उतारू हो गए मगर रसूल (स०) की ज़बान इस सत्य कलमे से चुप नहीं हुई। वह सहन करने, जमे और अडिग रहने के साथ इसी कलमे के प्रचार में लगे रहे। दुनिया एक तरफ़ और वह खुदा के पैग़ाम का एलान करने वाला एक तरफ़, एलान करता हुआ कि, "कहो ला इला—हा—इल्लल्लाह —तुम्हारा ही भला होगा।"

दुनिया ने देखा कि विरोधों की बाढ़ उमड़ी और चली गयी, कठिनायों की आँधिया आई और चली गयीं, मगर रसूल (स०) के सहन का पहाड़ अपनी जगह से हिला भी नहीं और आखिर वही आवाज़ जो सिर्फ़ रसूल (स०) के होंठों से ऊँची हो रही थी और दुनिया उसे चुप करना चाहती थी, वही आवाज़ आज कितने एलान के साथ हर मिनार और मस्जिद से ऊँची होती है और दुनिया सुनती है "अश—हदोअल्लाइला—ह इल्लल्लाह" ये बोल रसूल (स०) की जीत का एलान और इस्लाम की सच्चाई का निशान है और इसलिए अनिवार्य रूप से इस को अज़ान का एक हिस्सा रखा गया। दो बार तौहीद (अल्लाह को एक मानने) की गवाही देने के बाद फिर कहा जाता है "अश—हदु अन्ना मुहम्मदररसूलुल्लाह" ("मैं गवाही देता हूँ कि हज़रत मुहम्मद स० खुदा के पैग़म्बर दूत हैं" यह रसूल की सदा रहने वाली याद है। खुदा ने कुरान मजीद में वादा किया है

"इसके मानी तो यह हैं कि तुम मुझे याद करो तो

मैं तुम्हें याद करूँगा। रसूल (स0) ने अपना जीवन खुदा की याद में बिता दिया तो खुदा ने भी हमेशा के लिए अपने जिक्र (सुमिरन) के साथ उनका जिक्र ज़रूरी कर दिया। फिर अज़ान में रसूल का बयान निजी (Personal) गुणों के रूप से तो नहीं है जैसे आप (स0) का अरब ख़ानदान से होना, कुरैष कबीले (जाति) से होना, मक्की और हाशिमि होना या अब्दुल्लाह सुपुत्र अब्दुल मुत्तलिब का बेटा होना। बल्कि यह बयान तो उस पद के लिहाज़ से है जो खुदा की तरफ़ से उनको दिया गया था। इसलिए वह असल में रसूल के नाम का एलान नहीं है बल्कि उस पैग़ाम की सच्चाई का एलान है जो हज़रत मुहम्मद मुस्तफ़ा स0 के ज़रिए से दुनिया को पहुँचा जिसका नाम 'इस्लाम' धर्म (शास्त्र) है। इसके बाद अज़ान के टुकड़े के लेहाज़ से तो नहीं मगर ईमान के हिस्से के लेहाज़ से किसी कुदरती (प्रकृति/प्रभुत्व) के इन्तेज़ाम के तहत मुसलमानों के एक बड़े वर्ग में यह चलन हो गया है कि वह "अश्-हदु अन्ना अलीयवँ वलीउल्लाह" (मैं गवाही देता हूँ कि अली अ. अल्लाह के वली/घने दोस्त हैं) या उसके अर्थ को भी अज़ान में कहते हैं। मैं इसे कुदरत का इन्तेज़ाम इसलिए कहता हूँ कि यह शिया उलमा की कोशिशों का नतीजा है मगर उलमा का इस विषय में यह हाल है कि कोई तो अज़ान के टुकड़ों में इसका सिरे से बयान ही नहीं करता और अगर कोई बयान भी करता है तो साफ़ लिख देता है कि यह अज़ान का हिस्सा नहीं है। इसमें शिया फिरके का यह जग छाया चलन ज़रूर कुदरती इन्तेज़ाम का ही नतीजा है। बहरहाल तबरसी की पुस्तक में एक रवायत (कथन) है कि जब भी रसूल होने की गवाही दो तो वली होने की गवाही ज़रूर दो। इससे अज़ान में भी ज़रूर ह0 अली अ0 के वली होने की गवाही का हुक्म निकलता है, इस लेहाज़ से इसको अज़ान का एक मुस्तहब (वछनीय) हिस्सा समझा जा सकता है।

अब इसके बाद वह बोल है जो हकीकत में नमाज़ की ओर बुलाने वाला है और वह "हय्या अ-लस्सलाह" है इसका मतलब तो यह हुआ कि नमाज़ के लिए बढ़ो, मगर जो शब्द इसके लिए लाया गया है उसमें 'हयात' (ज़िन्दगी) का इशारा है। अब आप इसको इस तरह भी समझ सकते हैं यानि अपने बेजान दिल में कर्म की रूह पैदा करो, अपनी मौत को जीवन में बदल दो और

खुदा के सामने नमाज़ की हालत में हाज़री दो।

अब "हय्या अलल्फ़लाह", ये नामज़ का नतीजा है, इसका मतलब ये है कि इस नमाज़ में तुम्हारे लिए नजात/मोक्ष है। आओ इस की तरफ़ जो खुद तुम्हारी भलाई और नजात का ज़रिया है।

"हय्या अला ख़ैरिल अमल" ये इस कर्म (नमाज़) की ऊँचाई और बढ़ाई की बात है यानि इसे कोई छोटी चीज़ न समझो, ये बहुत अच्छा काम है।

सारी इस्लामी किताबों से ये बात साबित है कि ये टुकड़ा (हय्या अला ख़ैरिल अमल) रसूल (स0) के समय अज़ान में शामिल था और कहा जाता था। बाद में राजनीति की वजह से इसको निकाल दिया गया और ये उस वक़्त हुआ जब मुसलमानों को जेहाद उकसाया जा रहा था, तो ये ख़याल किया गया कि ये लोग अगर सबसे अच्छे काम नमाज़ को समझ लेंगे तो जेहाद की तरफ़ जी कम लगेगा, इसलिए इस टुकड़े को अज़ान से हटा दिया गया। मगर हम तो रसूल (स0) की शिक्षा और अमल के बाध्य (बन्धे) हैं और इसीलिए इस (हय्या अला ख़ैरिल अमल) को अज़ान के टुकड़े में ज़रूरी समझते हैं।

इसके बाद फिर आख़िर में दो बार "अल्लाहो अकबर" है जिससे खुदा की बढ़ाई का दोबारा एहसास पैदा कराया जाता है। और अज़ान के एकदम आख़िर में दो बार "ला इला-ह इल्लल्लाह" इससे ये ख़ास फ़ायदा मिला है कि अज़ान शुरू भी अल्लाह के नाम से हुई और ख़त्म भी अल्लाह के नाम पर हो गयी।

अगर 'अल्लाहु अकबर' आख़िरी टुकड़ा होता तो आख़िर में अल्लाह के नाम के बजाए उसका एक गुण यानि 'अकबर' आता लेकिन 'ला-इला-ह इल्लल्लाह' पर अज़ान के ख़त्म होने से 'अल्लाह' से आरम्भ और 'अल्लाह' ही पर समापन हुई, और यहाँ ये बता दिया कि - वही पहला है और वही अन्तिम है, उसी से शुरू हुई और उसी की तरफ़ पलटना है।

**, dler**

एक़ामत में भी लगभग यही टुकड़े हैं, केवल यहां "अल्लाहु अकबर" शुरू में दो बार और आख़िर में "ला-इला-ह इल्लल्लाह" एक बार है। चूँकि अज़ान दूर वालों को नमाज़ का ऐलान करके पास बुलाने के लिए है इसलिए अज़ान में नमाज़ से ताल्लुक़ रखने वाला सिर्फ़ ये एक बोल है- "हय्या अलस्सलाह" यानि



**uekt -dh' kṛā**

जुहर व अस्त्र के लिए सूर्योदय (सूरज के ढलने से लेकर) से लेकर सूरज डूबने से पहले तक, मगरिब व इशा के लिए सूरज डूबने के बाद से आधी रात तक। मगर इस बात पर बहुत ज़्यादा जोर दिया गया है कि हर नमाज़ को वक़्त आने के साथ ही पढ़ लें। इसमें

मालूम होता है कि जो चीजें ऊपर बयान की गई हैं वह उस जमाने में शियों की खास पहचान थीं

~~1/2~~ ~~of~~ ~~the~~ ~~kit~~ ~~is~~ ~~in~~ ~~16~~ \_\_\_\_\_ ~~1/2~~



# इस्लाम धर्म शास्त्र

यहनाब सैय्यद लियाक़त हुसैन हिन्दी बनारसी  
यहनाब सैय्यद जाफ़र असर नक़वी साहब जायसी

फ़रमा

फ़रमा-ए-दीन

फ़रमा-ए-दीन

- (1) नमाज़ (प्रार्थना)। (2) रोज़ा (व्रत)।  
(3) हज (तीर्थ यात्रा)। (4) ज़कात (दान)।  
(5) ख़ुम्स। (6) जिहाद (धार्मिक युद्ध)  
(7) अन्न बिल मारुफ़ व नही अनिल मुनकर (अच्छे कार्यों का आदेश देना तथा बुरे कार्यों से रोकना)।

फ़रमा-ए-दीन

फ़रमा-ए-दीन प्रति दिन 5 समय की नमाज़ पढ़ना अनिवार्य है। (1) प्रातः काल की नमाज़ 2 रकात (इसका समय प्रातः काल से सूर्योदय के पूर्व तक रहता है।) (2) जुहर (मध्यकालीन) की नमाज़ चार रकात (इसका समय 1 बजे से लेकर 3 बजे तक रहता है।) (3) अस्त्र की नमाज़ 4 रकात (इसका समय 3 बजे के बाद से सूर्योदय तक रहता है।) (4) मगरिब की नमाज़ 3 रकात (इसका समय सूर्यास्त से लेकर इशा की नमाज़ तक का प्रारम्भ होने तक रहता है।) (5) इशा (रात्रि कालीन) की नमाज़ 4 रकात (इसका समय मगरिब की नमाज़ के तुरन्त बाद ही से आरम्भ हो जाता है)।

(नोट:-मगरिब तथा इशा की नमाज़ के मध्य में केवल एक तस्बीह का अन्तर बताया गया है। अस्त्र की नमाज़ का समय तब आरम्भ होता है जब अपना प्रतिबिम्ब अपने से दूना हो जाए। संशोधक)

फ़रमा-ए-दीन प्रति दिन की पांचों समय की नमाज़। (2) नमाज़ जुमा। (3) ईद की नमाज़। (4) ईद-ए-कुर्बा (बकरईद की नमाज़)। (5) नमाज़ तवाफ़-ए-काबा (काबे के चहु ओर घूमने की नमाज़)। (6) नमाज़-ए-आयात, (सूर्य तथा चन्द्र ग्रहण, काली आंधी तथा भूकम्प के समय की नमाज़)। (7) नमाज़-ए-मय्यत (मृतक के शव पर पढ़ी जाने वाली नमाज़)। (8) नमाज़ क़ज़ा (नमाज़ छोड़ देने

की-उनकी पूर्ति के लिए)। (9) नमाज़ (क़सम) शपथ ग्रहण करने से। (10) नमाज़ प्रतिज्ञा करने से। (11) नमाज़ इजारा (पैसा लेकर किसी की क़ज़ा नमाज़ पढ़ना)। (12) पिताकी मृत्यु के पश्चात् पिता के द्वारा क़ज़ा की हुई नमाज़ जिसका पढ़ना सबसे बड़े पुत्र पर अनिवार्य है।

फ़रमा-ए-दीन

फ़रमा-ए-दीन प्रति दिन की सुन्नती नमाज़। (2) वह नमाज़ जो हज़रत मुहम्मद साहब से सम्बन्धित है। (3) हज़रत अली अ० से सम्बन्धित नमाज़। (4) हज़रत फ़ातिमा से सम्बन्धित नमाज़। (5) नमाज़ जाफ़र-ए-तय्यार अ० (6) नमाज़ आराबी (7) वर्षा के हेतु नमाज़ (8) नमाज़ ईद-ए-ग़दीर (9) नमाज़ प्रथम दिवस प्रत्येक मास (10) रमज़ान की नाफ़िला पुण्य दायक (11) नमाज़ रोज़े मबअस (12) नमाज़ मबअस को रात की (जिस दिन रसूल ने अपनी रिसालत की घोषण की) (13) नमाज़ रोज़-ए-मुबाहिला (ईसाइयों से शपथ ग्रहण /वाद विवाद का दिन) (14) नमाज़ ज़ियारत (15) नमाज़ रगायब (16) 15 रजब की रात्रि की नमाज़ (17) रमज़ान की ईद की रात्रि की नमाज़ (18) नमाज़े ग़फ़ैला (19) नमाज़ हदिय-ए-मय्यत (मृतक के लिए) (20) यात्रा आरम्भ करने के पूर्व की नमाज़ (21) नमाज़ तौबा (22) नमाज़े आशूरा (23) नमाज़ नौरोज़।

फ़रमा-ए-दीन

(1) हृदय से स्वच्छ (पवित्र) होना (2) गन्दगी दूर करना (3) अपना आगा-पीछा वस्त्र से छुपाना (4) नमाज़ पढ़ने का स्थान अपवित्र न हो तथा किसी से छीना हुआ न हो (5) नमाज़ का समय देखना (6) किबला (काबा) की दिशा ज्ञात करना।

## **uelt -dkol=**

(1) वस्त्र चोरी का या किसी से छीना हुआ न हो (2) रेशमी न हों (यह स्त्रियों पर लागू नहीं होता) (3) शरीर में सोने की अंगूठी अथवा अन्य कोई वस्तु न हो (4) वस्त्र पवित्र हों (5) ऐसे पशु की खाल न हो जिसका मास खाना निषेध है।

## **uelt -dkLfk**

(1) नमाज़ पढ़ने का स्थान छीना हुआ न हो अथवा स्थान के स्वामी की आज्ञा लेना अनिवार्य है। (2) अपवित्र न हो। नमाज़ पढ़ने के पूर्व हर प्रकार की अपवित्रता से शरीर तथा वस्त्र का पवित्र होना एवं नमाज़ आरम्भ करने के पूर्व वुजू अथवा तयम्मूम कर लेना आवश्यक है।

## **otj wlj usdhfofk**

सर्व प्रथम पवित्र जल से दोनों हाथों को गट्टे तक दो बार धोए, फिर तीन बार कुल्ली करे फिर तीन बार नाक में पानी डाले फिर वुजू की नीयत इस प्रकार करे कि "वुजू करता हूँ मैं वास्ते दूर होने हदस के और मुबाह होने नमाज़ के वाजिब कुरबतन इलल्लाह" अतः साथ ही नियत के एक चुल्लू पानी दाहिने हाथ पर से मुख पर डाले इस प्रकार कि मस्तक के आरम्भ होने से ठूड्डी के नीचे तक और चौड़ाई में दोनों कान की जड़ के निकट तक धोयें। इसके पश्चात दाहिने हाथ की कोंहनी के कुछ ऊपर से उंगलियों के सिरे तक धोयें इसके उपरान्त सिर का मसह करे अर्थात् हाथ की (गीली) उंगलियां तालू से बालों के अन्तिम सिरे तक आगे की ओर खींचे इसके पश्चात दाहिने पांव का दाहिने हाथ से तथा बाएं पांव का बायें हाथ से दोनों पांव की उंगलियों से गट्टे तक मसह करे।

## **okt c otj w**

(1) नमाज़ पढ़ने के हेतु (2) खाना-ए-काबा का तवाफ़ करते समय (3) शरीर के किसी भाग को कुर्आन से छुलाने के पूर्व वुजू करना अनिवार्य है।

## **l tprhotj w**

(1) कुर्आन पढ़ने के पूर्व, (2) कुर्आन उठाने, (3) मस्जिद में प्रवेश करने, (4) नमाज़-ए-मय्यत पढ़ने, (5) आवश्यकता की सफलता के लिए, (6) ज़ियारत क़ब्रे-ए-मोमिन, (7) सोते में स्वप्नदोष होने पर, (8) नकसीर फटने पर (9) वमन (कै) होने पर (10) दांत से रक्त निकलने पर वजू करना (11) सर्वदा वजू

के साथ रहना पुण्यदायक है।

## **otj wlj usdyhohrqa**

(1) मूत्र आना। (2) शौचालय जाना। (3) मूत्र के स्थान से लेसदार द्रव्य (वीर्या) निकलना। (4) हवा (रियाह) का खुलना। (5) निद्रा में सो जाना। (6) मूर्छा एवं मस्ती का होना। (7) शव को छूना। (8) स्वप्नदोष हो जाना। (9) स्त्रियों के मासिक धर्म का आना एवं बच्चा जनने के समय रक्त के प्रवाहित होने से वुजू भंग हो जाता है अर्थात् पुनः वुजू करना अनिवार्य है

## **xty 'luku'/dko.l**

## **xty okt c**

(अनिवार्य स्नान) (1) जनाबत, स्वप्न दोष होने अथवा सम्भोग करने पर। (2) शव का स्नान। (3) शव स्पर्श करने का स्नान (ये तीन स्नान पुरुष तथा स्त्री दोनों से सम्बन्धित हैं) (4) स्त्री के मासिक धर्म का स्नान। (5) बच्चा जनने के पश्चात् का स्नान (6) इस्तेहाजा का स्नान (अन्तिम तीन स्नान स्त्रियों से सम्बन्धित हैं)।

गुस्ल सुन्नती(पुन्य दायक स्नान):- (1) जुमा के दिन का स्नान, रमज़ान मास की फुट रात्रि का स्नान (21, 23, 25, 27, 29) (3) ईद की रात्रि का स्नान (4) बक़रीद की रात्रि का स्नान (5) ईद तथा बक़रीद के दिन का स्नान (6) 15 रजब (7) 15 शाबान (8) 27 रजब (रोज़ मबअस) (9) रसूल का जन्म दिवस : 17 रबीउल अव्वल (10) मुबाहिले के दिन, 24 बक़रीद (11) जिस दिन सर्व प्रथम पृथ्वी बिछाई गई अर्थात् (25 ज़ीकादा), (12) ईद-ए-ग़दीर (18 बक़रीद) (13) अरफ़ा दिवस (9 बक़रीद) (14) तरविया के दिन 8 बक़रीद (17) नौरोज़ (21 मार्च) (18) एहराम बांधने के समय (हज तथा उमरा) (17) तवाफ़-ए-खान-ए-काबा (18) चौदह मासूमों की क़ब्र की ज़ियारत के समय (19) तौबा करने के समय (20) मक्का के हरम में प्रवेश करने के समय (21) मक्का में प्रवेश करने के समय (22) मस्जिदुल हराम में प्रवेश करने के समय (23) खाना-ए-काबा में प्रवेश करने के समय (24) आवश्यकता की पूर्ति के समय (25) इस्तिखारा करते समय (26) बच्चा पैदा होने पर (27) वर्षा होने के हेतु (28) सूर्य तथा चन्द्रग्रहण की अनिवार्य नमाज़ पढ़ने के समय (29) यदि किसी व्यक्ति का गला घूटा गया हो और उसे देख कर लौटे तों गुस्ल करे (30) छिपकली मरने के पश्चात (31) पागल होने के पश्चात यदि होश



आए तो गुस्ल करे (32) शव को कफ़न पहनाने और दफ़न करके लौटने के पश्चात इत्यादि।

### **xy t ulcr**

यह दो प्रकार का होता है। एक तो स्वप्नदोष में वीर्य पात होने पर। दूसरे स्त्री के साथ सहवास करने के पश्चात, वीर्य पतन हुआ हो अथवा नहीं ऐसी दशा में गुस्ल करना अनिवार्य है। इस स्नान को गुस्ले जनाबत कहते हैं इस स्नान के पश्चात नमाज़ के लिए वजू इत्यादि की आवश्यकता नहीं है। इस स्नान के दो नियम हैं। (1) तरतीबी (2) इरतमासी।

**12/xy t ulcr rjrlk** सर्व प्रथम शरीर को स्वच्छ करके पवित्र करे तत्पश्चात नीयत करे कि “गुस्ल जनाबत करता हूँ वास्ते दूर होने हदस के और मुबाह होने नमाज़ के वाजिब कुर्बतन इलल्लाह” और नीयत के साथ ही सिर तथा गर्दन को धोये इसके पश्चात दाहिनी ओर गर्दन से पाँव की उंगलियों तक (आधा शरीर) इस प्रकार धोये कि समस्त नाक कान तथा बाल की जड़ तक पानी पंहुच जाये इसी प्रकार दूसरी ओर भी धोये यदि हाथ में अंगूठी छल्ला इत्यादि हो तो उसको भी उतार देना चाहिए। यदि नदी तालाब या हौज़ में गुस्ल तरतीबी करना चाहे तो शरीर को गन्दगी से पवित्र करके नीयत करे फिर सिर तथा गर्दन को डुबाने के लिए डुबकी लगाये। फिर दूसरी बार शरीर के दाहिने भाग के विचार से डुबकी लगाये। फिर तीसरी बार शरीर के बाएँ अंग के विचार से डुबकी लगाए।

**12/xy t ulcr bfrZk lk** सर्व प्रथम शरीर को पवित्र करे तत्पश्चात नीयत करे कि “गुस्ल जनाबत इरतमासी करता हूँ वास्ते दूर होने हदस के व मुबाह होने नमाज़ के वाजिब कुर्बतन इलल्लाह” हर प्रकार के स्नान की यही विधि है के वहाँ मय्यत (शव) के स्नान की विधि (प्रथक है। नीयत के साथ सम्पूर्ण शरीर को पानी में गोता दे।

### **fl= ledsluku 1/2xy 1/2**

स्त्रियों के लिए गुस्ल जनाबत के अतिरिक्त और तीन प्रकार के गुस्ल अनिवार्य हैं। परन्तु इन स्नानों के साथ नमाज़ इत्यादि के लिए वजू आवश्यक है।

**12/xytsg6** (मासिक धर्म का स्नान) स्त्रियों के युवावस्था पर पंहुचने के समय प्रत्येक मास

खरी ईट की समान लाल रक्त वेग के साथ उछल कर तीन दिन से कम तथा दस दिन से अधिक नहीं आता इसको खूने हैज़ (मासिक धर्म) कहते हैं। इस के बन्द होने पर गुस्ल अनिवार्य है। नीयत इस प्रकार करे कि गुस्ल हैज़ करती हूँ वास्ते दूर होने हदस के और मुबाह होने नमाज़ के वाजिब कुर्बतन इलल्लाह” फिर सिर तथा गर्दन पानी से धोये उसके पश्चात शरीर का दायँ भाग गर्दन से पैर की उंगलियों तक धोये फिर इस प्रकार बायँ भाग धोये यदि नदी, तालाब अथवा हौज़ में डुबकी लगाना होतो प्रथम सिर तथा गर्दन के विचार से फिर शरीर के दायँ भाग फिर बायँ भाग के विचार से पानी में डुबकी लगाए।

**12/xytstufk** (प्रसव रक्त का स्नान) बच्चा उत्पन्न होने (प्रसूति) के पश्चात एक अथवा दो अधिकतम 10 दिन तक रक्त प्रवाहित होता रहता है वह निकास है जब बन्द हो जाए तो तुरन्त स्नान अनिवार्य है इसके पश्चात नमाज़ तथा रोज़े का कार्य करना चाहिए ऐसी अवस्था में छटी चिल्ला का सम्पन्न करने का ध्यान रखना तथा स्त्री को अपवित्र समझना असत्य है। हैज़ तथा निफ़ास के समय तक नमाज़ की क्षमा है। परन्तु पवित्र होने के पश्चात रोज़ा तथा नमाज़ की ‘कज़ा’ (छूटा हुआ पूरा करना) आवश्यक है।

**12/xytstlrgt lk** जो रक्त हैज़ तथा निफ़ास के अतिरिक्त रोग के रूप में अधिकांश पीला पन लिए हुए, ठण्डा, पतला अनिश्चित समय तक प्रवाहित हुआ करे उसको इस्तेहज़ा कहते हैं इसकी तीन दशाएँ हैं:—  
(1) क़लीला (थोड़ा)

(2) मुतवस्सिता (माध्यमिक)

(3) क़सीरा (अधिक)

**12/dylylk** जब रक्त से सम्पूर्ण रूई न भरे तो नमाज़ के पाँचों समय रूई बदलना, शरीर को पवित्र करना और वजू करना आवश्यक है।

**12/eqofU rlk** जब रक्त से पूरी रूई भर जाए तो नमाज़ के पाँचों समय रूई बदलना, शरीर को पवित्र करना, वजू करना प्रातः काल की नमाज़ के समय स्नान करना अनिवार्य है। और यदि रोज़ा रखना है तो इसी स्नान को प्रातः काल से पूर्व करना चाहिए।

**12/dl hlk** जब रक्त इतना अधिक प्रवाहित हो कि रूई से फूट कर बाहर निकल आवे तो पाँचों समय

के वजू के अतिरिक्त रूई बदलना, शरीर को पवित्र करना और प्रातः काल, जुहर (दोपहर) अस्त्र तथा मगरिब (सायंकल तथा रात्रि) की नमाज़ के लिए स्नान करना अनिवार्य है। इस्तेहाज़ा की दशा में नमाज़ रोज़ा नहीं छोड़ना चाहिए, यदि स्नान करने से पानी हानि पहुंचाता हो तो तयम्मूम कर लिया करें। **xbyse; r** (शव का स्नान) मृतक के शव को इस प्रकार चित लिटाए कि उसके पैर काबे की ओर हों और अपवित्रता को दूर कर के समस्त शरीर को उस तख़्ते के साथ जिस पर गुस्ल देते हैं पवित्र कर के और थोड़ी सी बेर की पत्तियां हाथ से मलकर पानी में उसका रस डालें और यह नियत करें कि मैं इस शव को आबे सदर का गुस्ल देता हूं रज़ाये खुदा के लिए और फिर शव के सिर तथा गर्दन को धोयें और शरीर के समस्त भाग पर पानी पहुंचाये तदोपरान्त दायीं ओर आधा शरीर गर्दन से पांव की उंगली तथा नख तक धोये और समस्त भागों तक पानी पहुंचाए इसी प्रकार बायीं ओर आधा शरीर धोये तत्पश्चात थोड़ा सा कपूर ले और हाथों में मलकर पानी में मिलाए और यह नियत करे कि "इस मय्यत को आबे काफूर का गुस्ल देता हूं रज़ाये खुदा के लिए" और सिर तथा गर्दन काफूर के जल से धोये तदोपरान्त उसके दहनी और गर्दन से पावों की नख तक आधा शरीर धोयें इसी प्रकार बायीं ओर का आधा शरीर धोये फिर इसके पश्चात केवल शुद्ध जल से गुस्ल दे और यह नियत करे कि "मैं इस मय्यत को आबे खालिस का गुस्ल देतो हूं खुश्नूदि-ए-खुदा के लिए" और शुद्ध जल से शव के सिर तथा गर्दन को धोकर दायीं और बायीं ओर का शरीर धोयें। पुरुष को पुरुष तथा स्त्री को स्त्री गुस्ले दें।

**gpn** स्नान के पश्चात शव को 'हुनूत' करना अनिवार्य है अर्थात् मस्तक, दोनों हाथों की हथेली, दोनों घुटनों तथा दोनों पांव के नखों पर कपूर मले।

**dQu** हुनूत के पश्चात शव को कफ़न दे। (1) एक कफ़नी (2) एक लुंगी (3) एक बड़ी चादर यदि दो चादरें हों तो उत्तम है (4) पुरुष को अमामा (पगड़ी) एवं रान पेंच, स्त्री को मक़ना व सीना बन्द होतो उत्तम है।

**xy el & &e; r 1/10 Li' lzkLuk** ब्राण निकलने के पश्चात और शव को स्नान देने के पूर्व

यदि शव का कोई भाग किसी व्यक्ति से स्पर्श हो जाये तो गुस्ल मस-ए-मय्यत अनिवार्य है।

**uelt se; r 1/10 dhuekt** कफ़न देने के पश्चात नमाज़े मय्यत पढ़ना प्रत्येक व्यक्ति पर अनिवार्य है।

**nQu & &e; r** (शव का गाड़ना) (1) शव को कब्रे के भीतर दायीं ओर काबे की ओर मुख करके लिटाए (2) कब्र को इस प्रकार बन्द करे कि मृतक का शरीर मांसाहारी पशुओं से सुरक्षित रहे और उसकी दुर्गन्ध बाहर न आए (3) यदि जल यात्रा में समुद्र में मरे और पृथ्वी तक पहुंचना सम्भव न हो तो किसी बड़े घड़े या सन्दूक में मुख बन्द करके कोई भारी वस्तु शव से बान्ध कर लहद में लिटाने की भांति समुद्र में छोड़ देवे। कब्र को बन्द करने के पूर्व 'तलकीन' (प्रश्नोत्तर मुनकिर नकीर के लिए उपदेश) पढ़ना चाहिए।

**r; lq dka**

यदि जल हानिकारक हो या अप्राप्य हो या वह जल ग़सबी (किसी का छीना हुआ) हो और नमाज़ का समय तंग हो तो 'गुस्ल' अथवा 'वजू' के स्थान पर तयम्मूम करना चाहिए।

**r; lq dhfof** प्रथम नियत करे कि "तयम्मूम करता हूं बदले गुस्ल अथवा वुजू के वास्ते मुबाह होने नमाज़ के, वाजिब कुरबतन इलल्लाह" इसके पश्चात तुरन्त दोनों हाथों को एक बार मिट्टी पर मारे, उसके पश्चात हाथों को मिलाकर माथे के ऊपर से नाक तक खींचे, इसके पश्चात बाये हाथ की हथेली से दाहिने हाथ की पीठ पर गट्टे से उंगलियों के सिरे तक 'मसह' (स्पर्श) करे। तदोपरान्त इसी प्रकार बायें हाथ की पीठ पर दाहिने हाथ की हथेली से गट्टे से उंगलियों के सिरे तक 'मसह' करे। मिट्टी पर दो बार हाथ मारना उत्तम है प्रथम बार माथे के हेतु दूसरी बार हाथों के लिए।

**ut k r 1/10 fo= dLrqb**

(1) मूत्र (2) मल (मनुष्य का हो अथवा हराम पशुओं का) (3) रक्त (मनुष्य का अथवा उछल कर रक्त प्रवाह होने वाले पशुओं का) (4) वीर्य (मनुष्य का हो अथवा पशु का) (5) कुत्ता (6) सुवर (7) काफ़िर (जो इस्लाम धर्म का अनुयायी न हो) (8) मदिरा (वे मादक वस्तुएं जो तरल हों और बहने वाली हों) (9) अंगूर का शीरा (जिसमें उबाल आजाए) (10) जौ की



मदिरा (11) मुदी (वीर्य पात होने के पूर्व जो एक प्रकार का तरल पदार्थ निकलता है—मनुष्य का हो अथवा उन पशुओं का जिन का रक्त ज़बह करते समय गर्दन की नाड़ी से उछल कर निकलता हो) (12) पसीना (वह पसीना जो (निषिद्ध/हराम) वीर्य पात के पश्चात निकले और उस समय तक अनिवार्य गुस्ल न किया गया हो।

**i fo= dj usdy h d r g a**

- (1) जल (2) पृथ्वी (3) सूर्य (4) अग्नि (5) इस्तेहाला+ (6) इन्तिकाल (7) इनकिलाब (8) नक्स (9) इस्लाम (10) ज़वाल—ए—ऐन (11) मसह व ताहिर (12) तबईयत

**uelt -dhfo/k**

वुजू करने के पश्चात जब नमाज़ पढ़ने का विचार करे तो प्रथम काबा की ओर मुख करके खड़ा हो जाए और निम्नलिखित ढंग से अज़ान तथा अक़ामत कहे।

**vt k f f** (1) चार बार उच्च स्वर से कहे 'अल्लाहु अक़्बर' (अल्लाह सबसे बड़ा है) (2) फिर दो बार कहे 'अशहदो अल् ला इला—ह इल्लल्लाह' (मैं साक्षी हूँ कि अल्लाह के अतिरिक्त कोई अन्य अल्लाह नहीं है) (3) फिर दो बार कहे 'अशहदो अन्ना मुहम्मद रसूलुल्लाह' (साक्षी हूँ कि निस्सन्देह मोहम्मद अल्लाह के रसूल हैं) (4) फिर दो बार कहे 'अशहदो अन्ना अमीरल मोमिनी—न व इमामल मुत्तकी—न अलीयँव वली युल्लाहि व वसीयु रसूलुल्लाहे व ख़लीफ़तुहु बिला फ़स्ल'। (साक्षी हूँ कि निस्सन्देह अली अ0 मोमिनों के अमीर और मुत्तकियों के इमाम, अल्लाह के वली, मुहम्मद के वसी तथा ख़लीफ़ा बिला फ़स्ल हैं) (5) फिर दो बार कहे "हय्या अलस्सलात" (नमाज़ के लिए तत्पर हो जाओ) (6) फिर दो बार कहे 'हय्या अललफलाह' (भलाई करने पर तत्पर हो जाओ) (7) फिर दो बार कहे 'हय्या अला ख़ैरिल अमल' (अत्याधिक सुन्दर कार्य करने को तत्पर हो जाओ) (8) फिर दो बार कहे 'अल्लाहु अक़्बर' (अल्लाह सबसे बड़ा है) (9) फिर दो बार कहे 'ला इला—ह इल्लल्लाह' (अल्लाह के अतिरिक्त कोई दूसरा खुदा नहीं है।)

फिर बैठ जाए और यह दुआ पढ़े (प्रार्थना)

**vt k d s i ' p k r d h n y k**

"अल्ला हुम्मज अल क़लबी बारों व ऐशी

कारों व अमली सारों व रिज़्की दारों व औलादी अबरारों वज अल्ली इन्—द क़ब्रि नबीयि—क मुहम्मदिन सवल्लल्लाहु अलैहि व आलिही वसल्लम मुस्तक़र्रवं व क़रारवं बे रहमति—क या अरहमर्राहिमीन।"

**vuqlf** ईश्वर ! मेरे हृदय को भला और मेरे सुख को सदैव रख और कार्य (कर्म) होता रहे, और मेरी जीविका सदैव दे और मेरे वालों को भलाई दे, और मेरे लिए अपने नबी मुहम्मद मुस्तफ़ा के समीप क़ब्र प्रदान कर, और उन पर अल्लाह की रहमत और दरुद हो और उनकी औलाद पर सलाम सदैव स्थिरता, तथा कृपा के साथ प्रदान कर, ए अधिक दयानिधन।

इस दुआ को पढ़ने के पश्चात इस प्रकार इक़ामत कहे:—

**bdler** (1) "अल्लाहु अक़्बर" दो बार इसके पश्चात सभी अरकान (कार्य) अज़ान की भांति करे "हय्या अला ख़ैरिल अमल" के बाद दो बार 'क़द का—मतिस्सलात' को अधिक करे और 'ला इला—ह इल्लल्लाह' को एक बार कहे इसके पश्चात नमाज़ आरम्भ करे।

**uelt** इक़ामत के पश्चात काबा की ओर मुख कर के सीधा खड़ा हो और इस प्रकार नीयत करे "नमाज़ पढ़ता हूँ मैं (जैसे) सुबह की दो रिकात वाजिब कुर्बतन इल्लल्लाह" इसके पश्चात ही तकबीर अर्थात् 'अल्लाहो अक़्बर' उच्च स्वर से कहे और दोनों हाथों को कानों तक ले जाए और फिर हाथों को नीचे गिराले और 'हम्द' का सूरा इस प्रकार पढ़े:—

'बिस्मिल्लाहिर रहमानिर् रहीम'

"अल्—हम्दु लिल्लाहि रब्बिल आलमीन, अर् रहमानिर् रहीम, मालिकि यौमिद्दीन, इय्या—क नाबुदु व—इय्याका नस्—तईन, इहदिनस्सिरातल मुस्तकीम, सिरातल लज़ीन अन अम—त अलैहिम गैरिल मग़ज़ूबि अलैहिम् वलज़्ज़ाल्लीन।"

**vuqlf** आरम्भ करता हूँ खुदा के नाम से जो समस्त सृष्टि पर दया करने वाला है। हर प्रकार की वन्दना अल्लाह के लिए है जो कुल संसार का पालने वाला है, प्रलय के दिन का स्वामी है, हम तेरी इबादत करते हैं और तुझी से सहायता चाहते हैं, और हमको सीधे मार्ग पर चला उनके मार्ग पर जिन पर तेरी नेमत (अच्छाई) उतरी, न कि उन लोगों का मार्ग जिन पर तूने अपना अज़ाब (प्रकोप/दुख) उतारा और न उनका

मार्ग जो पथभ्रष्ट हो गये हैं।

‘अलहम्द’ के पश्चात जो सूरा चाहे पढ़े अधिकार है।  
‘बिस्मिल्लाहिर्रहमानिर्रहीम’

‘इन्ना अनज़लना—हु फी लै—लतिल् क़द्र व माअदरा—क  
फी लैलतुल क़द्र। लै—लतुल् क़द्रि ख़ैरुम मिन अलफ़ि  
शहरिन, तनज़ज़लुल मलाइ—क—तु वर रूहु फ़ीहा बि  
ज़ि रब्बिहिम मिन कुल्लि अमरिन सलामुन हिया—हत्ता  
मत—लइल फ़ज़।’

**vuqfn** बिस्मिल्लाह का अर्थ ऊपर लिखा जा चुका  
है) निस्सन्देह हमने कुर्आन को क़द्र की रात में उतारा  
और तू नहीं जानता की क़द्र की रात कैसी रात है, क़द्र  
की रात्रि उत्तम है हज़ार महीनों से, अपने पालने वाले  
के आदेश से इस रात्रि को मलायका (ईश्वर दूत) और  
रूह उतरते हैं। यह रात इबादत करने वालों के लिए  
हर कार्य में सुरक्षा का कारण है यहां तक कि प्रातः  
काल हो जाये।

फिर ‘अल्लाहु अकबर’ कह कर रूकूअ में  
जाय (घुटनों पर हथेली रखकर झुके) और उसी दशा  
में 3 बार ‘सुब्हा—न रब्बि—यल अज़ीमि व बिहम्—दिह’  
कहे। (प्रत्येक बुराई से अपने पालने वाले को पवित्र  
जानता हूं जो उच्च पद रखता है, उसी की वन्दना  
करता हूं) फिर सीधा खड़ा हो और ‘समि  
अल्ला—हु—लिमन हमिदह कहे (खुदा ने उस व्यक्ति  
की वन्दना को सुना जिसने वन्दना की) और फिर  
सीधा खड़ा होकर ‘अल्लाहु अकबर’ दोनों हाथों को  
कानों तक उठा कर कहे फिर हाथ गिरा कर सजदे  
में इस प्रकार जाए कि दोनों हाथों की हथेलियां धरती  
पर हों और मस्तक सजदगाह के ऊपर रखे और  
घुटनों को पैर से मिलाकर रखे और उसी दशा में तीन  
बार कहे ‘सुब्हा—न रब्बि—यल आला व बिहमदिह  
(पवित्र जानता हूं मैं अपने पालने वाले को जो सर्वोच्च  
है, उसी की वन्दना में लीन हूं) तत्पश्चात सजदे से  
सिर उठाए ओर ‘अल्लाहु अकबर’ कह कर दोनों पैरों  
पर दो ज़ानू होकर जांघों को मिलाकर बैठे और दोनों  
हाथों को दोनों जघाओं पर रखे और एक बार कहे  
‘अस्तग़िफ़रु ल्ला—ह रब्बी व अतूबु इलैह (अपने पालने  
वाले से अपने पापों की क्षमा चाहता हूं) फिर पुनः  
सजदे में जाकर पहले की भांति 3 बार कहे ‘सुब्हा—न  
रब्बि—यल आला व बिहमदिही’ फिर सजदे से सिर  
उठाये और बैठे और ‘बि हौलिल्लाहि व—कूवति ही

अक़मु व अक़उद कह कर खड़ा हो जाए (और मैं  
उसी की शक्ति से खड़ा होता हूं तथा बैठता हूं) प्रथम  
रकात समाप्त हुई।

**fjrh jdk** प्रथम रकात की भांति बिस्मिल्लाहि  
र्रहमानिर् रहीम’ कह कर ‘अलहम्द’ का सूरा पढ़े  
उसके बाद कुलहु वल्लाह का सूरा पढ़ें।

बिस्मिल्लाहिर् रहमानिर् रहीम “कुल हुवल्लाहो अहद,  
अल्लाहुस्समद, लम् यलिद वलम् यूलद, वलम यकुल्लहु  
कुफ़्वन अ—हद।”

**vuqfn** कह दो ए रसूल कि अल्लाह एक है और  
वह बेनियाज़ आवश्यकताओं से परे है: किसी से कुछ  
नहीं चाहता) कोई उससे पैदा नहीं हुआ और न वह  
किसी से उत्पन्न हुआ (न वह जनक है, न जनित)  
और न कोई उसके जैसा है।’

इसके पश्चात दोनों हाथों की हथेलियों को  
मुख तक उठाए और दुआ—ए—कुनूत पढ़े।

“रब्बनग़फ़िर्ली वलि वालिदय्या वलिलमोमिनी—न,  
यौ—म यक़ूमल हिसाब। अल्लाहुम्मग़फ़िरलना वरहम्ना  
व आफ़िना व अफू—अन्ना फिद् दुन्या वल् आखिरह  
इन्न्—क अला कुल्लि शैइन क़दीर।’

**vuqfn** हमारे पालने वाले प्रलय के दिन हमको  
और हमारे माता पिता तथा समस्त मोमिनों को बख़्श  
दे (गुनाहों को ढांप दे) और लोक तथा परलोक में  
सुख प्रदान कर और परलोक में, निस्सन्देह तू प्रत्येक  
वस्तु पर प्रभुत्व रखने वाला (सर्वशक्तिमान) है।

कुनूत के समाप्त होते ही तुरन्त यह दरूद पढ़े :—

“अल्ला—हुम्—म स्वल्ले अला मुहम्मदि—व व आलि  
मुहम्मद।”

**vuqfn** अल्लाह मुहम्मद और उनके वंशज पर  
सलवात हो।

इसके पश्चात प्रथम रकात की भांति रूकू  
और सजदा करे जब सजदे से सिर उठाए अल्लाहु  
अकबर कहकर दो ज़ानू होकर बैठे और इस प्रकार  
तशहहुद पढ़े:—

‘अश्—हदु अल्ला—इला—ह इल्लल्लाहु  
वह—दहु लाशरी—क लहू व अश्हदु अन्ना मुहम्मदन  
अबद—हु व रसूलुहु अल्ला हुम्—म सल्लि अला  
मुहम्मदिव व आलि मुहम्मद।’

**vuqfn** गवाही देता हूं कि अल्लाह के अतिरिक्त  
कोई अन्य खुदा नहीं है, वह एक है और उसका कोई



14

## नूरे हिदायत फ़ाउण्डेशन में यौमे खुमैनी<sup>रह०</sup>

4 जून 2013 ई० को रहबरे इन्केलावे इस्लामी ईरान आयतुल्लाहिल उज़मा रुहुल्लाह खुमैनी<sup>रह०</sup> की चौबीसवीं बरसी के मौके पर नूरे हिदायत फ़ाउण्डेशन के दफ़्तर स्थित इमामबाड़ा गुफ़रानमआब में यौमे इमाम खुमैनी<sup>रह०</sup> मनाया गया इस मौके पर मुख्तलिफ़ उलमा, उदबा और शोअरा ने अपने अपने अन्दाज़ में इमाम खुमैनी की ज़िन्दगी के मुख्तलिफ़ पहलुओं का तज़क़िरा किया। जल्से की इख़्तेतामी तक़रीर

असीफ़ जायसी सम्पादक मासिक शुआ-ए-अमल ने की। उन्होंने तक़रीर में कहा कि आज दुनिया के मुसलमानों का सर दुनियां में जितना भी ऊँचा है वह सिर्फ़ और सिर्फ़ इमाम खुमैनी<sup>रह०</sup> के ज़रिये लाए हुए इन्केलावे इस्लामी ईरान का सदक़ा है। आख़िर में इमाम खुमैनी<sup>रह०</sup> और दीगर शोहदा-ए-इन्केलावे इस्लामी के ईसाल के लिए फ़ातेहा ख़वानी की गई।



## शिया नेशन डे

13 रजब 1434 हि० को नूरे हिदायत फ़ाउण्डेशन में “शिया नेशन डे” मनाया गया। जिसमें मज़ामीन निगार हज़रात और शोअरा-ए-कराम ने मदहे अमीरुल मोमनीन हज़रात अली-ए-मुर्तज़ा अलैहिस्सलातो वस्सलाम के बाद गुफ़रानमआब<sup>रह०</sup> के कारनामों खुसूसन हिन्दोस्तान में शियों की पहली नमाज़े जमाअत 13 रजब 1200 हि० और पहली नमाज़े जुमा 27 रजब 1200 हि० के क़याम का ज़िक्र किया। वाज़ेह रहे कि 13 रजब सन! 1200 हि० से ही हज़रात गुफ़रानमआब<sup>रह०</sup> ने हिन्दोस्तान में बहैसियत कौम मनवाने की तहरीक शुरू की थी। मक़ाला निगार हज़रात ने हम्दे परवरदीगार व नआत सरवरे कायनात स० के बाद ग़ैर मुक्क़सम हिन्दोस्तान में गुफ़रानमआब

का पहली बार नमाज़े जुमा के क़ायम करने का मोहक़क़ाना अन्दाज़ में तज़क़िरा किया।

### गुफ़रानमआब<sup>रह०</sup> की तहरीक

1. अपने अक़ाएद समझो। 2. अपने मज़हबी आमाल बजा लाओ। 3. अपनी मज़हबी हैसियत के इज़हार में सोच विचार न करो। ये ऐसी तहरीक है जिसे हर वक़्त ज़िन्दा रखने की ज़रूरत है और इसी तहरीक ने हिन्दुस्तान में शियों के वजूद को जाहिर किया। बेहतर है कि हम सब 13 रजब को थोड़े ही वक़्त के लिए “शिया नेशन डे” मनायें और इस तहरीक को ज़िन्दा करें। गुफ़रानमआब<sup>रह०</sup> की तहरीक में दूसरे मज़ाहिब से ख़िताब नहीं था आज भी उसी तरह तहरीक को चलाने की ज़रूरत है।

## हज़रात गुफ़रानमआब<sup>रह०</sup> का देसा

19 रजब 1434 हि० को हज़रात गुफ़रानमआब की तारीख़े वफ़ात पर मुजद्दिद मिल्लत आयतुल्लाहिल उज़मा सै० दिलदार अली नक़वी गुफ़रानमआब (मुतवफ़फ़ी 1235 हि०) के ईसाले सवाब के लिए मजलिसे अज़ा-ए-सैय्यदुशोहदा<sup>अ०</sup>, खुद गुफ़रानमआब<sup>र०अ०</sup> के तामीर कराए हुए इमामबाड़े में हुई। जिसे मौलाना सै० तक़ी रज़ा

साहब ने ख़िताब फ़रमाया। मजलिस में बड़ी तादाद में मोमिनीन ने शिरक़त की और मजलिस के आख़िर में वक्फ़ हज़रात गुफ़रानमआब<sup>र०अ०</sup> की तरफ़ से मोमिनीन के लिए खाने का इन्तिज़ाम भी किया गया।





## विश्व स्तर पर मुसलमानों का नरसंहार जारी है: कायदे मिलत मौलाना कल्बे जव्वाद

बर्मा, शाम और ईराक में हो रहे मज़ालिम पर अन्तर्राष्ट्रीय संगठन की दृष्टि क्यों नहीं जाती?

अति खेदजनक बात है कि अभी तक बर्मा और म्यांमार में मुसलमानों पर उत्पीड़न का सिलसिला कम नहीं हुआ है। मीडिया से प्राप्त जानकारी के अनुसार बर्मा में मुसलमानों की इबादतगाहें (पूजा स्थलों) ध्वस्त कर दी गयी हैं और उनके अवकाफ चरागाहों में बदल गये हैं। उनके खेत खलियानों पर कब्जा कर लिया गया है और प्रति दिन उग्रवादी उनकी औरतों और बच्चों के साथ जियादतियां कर रहे हैं, परन्तु आचर्य होता है कि सम्पूर्ण विश्व में मानव अधिकार की सुरक्षा संगठनों इस बरबरीयत पर खामोश हैं। यही स्थिति शाम, बहरैन और ईराक की है, परन्तु अन्तर्राष्ट्रीय संगठन जिसकी हैसियत जीवित लाश से ज्यादा नहीं है न मालूम कब अपनी खामोशी तोड़ेगी। इस आशय का प्रकट मौलाना कल्बे जव्वाद नकवी साहब ने 21 जुलाई 2013 ई० को आसिफी मस्जिद में नमाज़े जुमा के वक्तव्य (खुतबा) में हज़ारों नमाज़ियों को सम्बोधित करते हुए किया। मौलान ने कहा कि “यदि विव में सैलाब या जलजला आ जाए, सोनामी का कहर बर्पा हो या किसी की इज्जत लूट ली जाये तो मीडिया इस घटना को नाना प्रकार से विव के सामने पो करती है। मानव अधिकार की सुरक्षा संगठनों ऐसे प्रभावित क्षेत्रों का दौरा करती है और अपने द्वारा

हर सम्भव प्रयत्न करती हैं। विश्व स्तर पर आये सैलाब और जलजलों में हुई बर्बादियों के जब्र उन के लिए विव कित्तियों के साथ अन्तर्राष्ट्रीय संगठन ने भी सहायता की पेशकश की थी लेकिन क्या मीडिया, मानव अधिकार की संगठनों और विव स्तरीय कित्तियों नीज़ अन्तर्राष्ट्रीय संगठन को बर्मा, शाम बहरीन और ईराक में मुसलमानों, विशेषकर शियों के नर हत्या की घटनायें नज़र नहीं आतीं। उन्होने कहा कि ईराक और शाम में जुल्म व बर्बरीयत की हद हो गयी लेकिन अभी तक अन्तर्राष्ट्रीय संगठन अथवा किसी मानव अधिकार के संगठन की तरफ से किसी प्रकार की कोई पेशकश नहीं हुयी जो इन संस्थाओं पर सवालिया निान है। हां शामी उपद्रवियों की मदद के लिए अमरीका और इत्तेहादी शाक्तियां सामने आ जाती हैं। अमरीका ने तो यहां तक कह दिया है कि शाम में केमिकल हथियारों का प्रयोग हुआ है। जो नियम के विरुद्ध है अतः हम बागियों को हथियारों की सप्लाई करेंगे जबकि अमरीका ने प्रत्येक युद्ध में खास तौर पर ईराक की जंग में केमिकल हथियारों का अधिकता से प्रयोग किया। आज भी ईरान के अस्पतालों में केमिकल हथियारों प्रभावित लोग मौजूद हैं। अन्त में कायदे मिलत ने मानव अधिकार की विश्वस्तरीय संगठनों और अन्तर्राष्ट्रीय संगठन से अह्वान किया कि वह नींद से जाग्रित हों और मुसलमानों की नर हत्या की घटनाओं के विरुद्ध ज़बान खोलें।

### अधिकृत बैतुल-मक़दिस में 93000 फिलस्तीनियों को घर रहित करने की इस्राइली स्कीम

बैतुल-मक़दिस में सम्भवतः 93000 फिलस्तीनी लोगों के घर रहित होने का ख़तरा हो गया है। विश्व उर्दू न्यूज़ एजेन्सी “न्यूज़ नूर” की रिपोर्ट के अनुसार 17 जुलाई को सैहूनी अधिकारियों ने मध्य बैतुल-मक़दिस में फिलास्तीनियों की व्यापारिक और आवासीय बिल्डिंगों के ध्वस्त करने का आदेश जारी किया है। सैहूनी पुलिस और कापॉरेशन के अधिकारियों ने अधिकृत बैतुल-मक़दिस के सिलवान क्षेत्र के

मकानों को ध्वस्त करने का आदेश जारी करने से पूर्व उस क्षेत्र की भली भांति जांच की। अनुमानतः 15 दिन पूर्व सैहूनी शासन ने साराफन्दी, अलबिना और सियाम खानदानों के मकानों को ध्वस्त करने का आदेश जारी किया था। अन्तर्राष्ट्रीय संगठन की रिपोर्ट के अनुसार इस्राइल के इस आक्रामक कदम से सम्भवतः 93000 फिलस्तीनियों के बे घर होन का खतरा हो गया है।

### (पेज नं० 7 का बाक़िया.....)

और खास तौर से सिर्फ़ शियों में यह बात थी और दूसरे लोग उसमें ढील बरतते थे लेकिन उसके बाद हमारी देखा देखी दूसरों ने ये अच्छाईयाँ अपना गुण ली और हमने आसानी और मौज मस्ती में पड़ कर अपने इस गुण को खो दिया।

इस बात को समझ लेना चाहिए कि अगर कोई नमाज़ के पहले वक़्त का कड़ाई से नियमित है तो उसके सब काम ठीक वक़्त पर कर सके पूरे होंगे, उसे अपने कामों में तरतीब श्रम और सिस्टम (Discipline) की आदत होगी और इस तरह बहुत से काम वह कायदे के साथ कर सकेगा। लेकिन अगर नमाज़ के वक़्त पर पढ़ने का नियमित नहीं है तो फिर अपने किसी काम में भी वह वक़्त की परवाह (Punctuality) नहीं कर सकता। इसका नतीजा होगा, कामों बेइंगापन और वक़्त की बरबादी।